

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಿಭೀಷಣ ಕೃತಂ

|| ಶ್ರೀ ಹನುಮತ್ ಸ್ತೋತ್ರಂ ||

*This document\* has been prepared by*

**Sunder Kidambi**

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕೇ

**His Holiness śrīmad āṇḍavan of śrīraṅgam**

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## ॥ ಶ್ರೀ ಹನುಮತ್‌ಸ್ತೋತ್ರಂ ॥

ನಮೋ ಹನುಮತೇ ತುಭ್ಯಂ ನಮೋ ಮಾರುತಸೂನವೇ |

ನಮಃ ಶ್ರೀರಾಮಭಕ್ತಾಯ ಶ್ಯಾಮಾಸ್ಯಾಯ ಚ ತೇ ನಮಃ || ೧ ||

ನಮೋ ವಾನರವೀರಾಯ ಸುಗ್ರೀವಸಖ್ಯಕಾರಿಣೇ |

ಲಂಕಾವಿದಾಹನಾರ್ಥಾಯ ಹೇಲಾಸಾಗರತಾರಿಣೇ || ೨ ||

ಸೀತಾಶೋಕವಿನಾಶಾಯ ರಾಮಮುದ್ರಾಧರಾಯ ಚ |

ರಾವಣಾಂತಕುಲಚ್ಛೇದಕಾರಿಣೇ ತೇ ನಮೋ ನಮಃ || ೩ ||

ಮೇಘನಾದಮಖಿಧ್ವಂಸಕಾರಿಣೇ ತೇ ನಮೋ ನಮಃ |

ಅಶೋಕವನವಿಧ್ವಂಸಕಾರಿಣೇ ಭಯಹಾರಿಣೇ || ೪ ||

ವಾಯುಪುತ್ರಾಯ ವೀರಾಯ ಆಕಾಶೋದರಗಾಮಿನೇ |

ವನಪಾಲಶಿರಶ್ಚೇದಲಂಕಾಪ್ರಸಾದಭಂಜಿನೇ || ೫ ||

ಜ್ವಲತ್ಕನಕವರ್ಣಾಯ ದೀರ್ಘಲಾಂಗೂಲಧಾರಿಣೇ |

ಸೌಮಿತ್ರಿಜಯದಾತ್ರೇ ಚ ರಾಮದೂತಾಯ ತೇ ನಮಃ || ೬ ||

ಅಕ್ಷಸ್ಯ ವಧಕರ್ತ್ರೇ ಚ ಬ್ರಹ್ಮಪಾಶನಿವಾರಿಣೇ |

ಲಕ್ಷ್ಮಣಾಂಗಮಹಾಶಕ್ತಿಘಾತಕ್ಷತವಿನಾಶಿನೇ || ೭ ||

ರಕ್ಷೋಘ್ನಾಯ ರಿಪುಘ್ನಾಯ ಭೂತಘ್ನಾಯ ಚ ತೇ ನಮಃ |

ಋಕ್ಷವಾನರವೀರೌಘಪ್ರಾಣದಾಯ ನಮೋ ನಮಃ || ೮ ||

ಪರಸ್ಮೈನ್ಯಬಲಘ್ನಾಯ ಶಸ್ತ್ರಾಸ್ತ್ರಘ್ನಾಯ ತೇ ನಮಃ |

ವಿಷಘ್ನಾಯ ದ್ವಿಷಘ್ನಾಯ ಜ್ವರಘ್ನಾಯ ಚ ತೇ ನಮಃ || ೯ ||

ಮಹಾಭಯರಿಪುಘ್ನಾಯ ಭಕ್ತತ್ರಾಣೈಕಕಾರಿಣೇ |  
ಪರಪ್ರೇರಿತಮಂತ್ರಾಣಾಂ ಯಂತ್ರಾಣಾಂ ಸ್ತಂಭಕಾರಿಣೇ || ೧೦ ||

ಪಯಃಪಾಷಾಣತರಣಕಾರಣಾಯ ನಮೋ ನಮಃ |  
ಬಾಲಾರ್ಕಮಂಡಲಗ್ರಾಸಕಾರಿಣೇ ಭವತಾರಿಣೇ || ೧೧ ||

ನಖಾಯುಧಾಯ ಭೀಮಾಯ ದಂತಾಯುಧಧರಾಯ ಚ |  
ರಿಪುಮಾಯಾವಿನಾಶಾಯ ರಾಮಾಜ್ಞಾಲೋಕರಕ್ಷಿಣೇ || ೧೨ ||

ಪ್ರತಿಗ್ರಾಮಸ್ಥಿತಾಯಾಥ ರಕ್ಷೋಭೂತವಧಾರ್ಥಿನೇ |  
ಕರಾಲಶೈಲಶಸ್ತ್ರಾಯ ದ್ರುಮಶಸ್ತ್ರಾಯ ತೇ ನಮಃ || ೧೩ ||

ಬಾಲೈಕಬ್ರಹ್ಮಚರ್ಯಾಯ ರುದ್ರಮೂರ್ತಿಧರಾಯ ಚ |  
ವಿಹಂಗಮಾಯ ಸರ್ವಾಯ ವಜ್ರದೇಹಾಯ ತೇ ನಮಃ || ೧೪ ||

ಕೌಪೀನವಾಸಸೇ ತುಭ್ಯಂ ರಾಮಭಕ್ತಿರತಾಯ ಚ |  
ದಕ್ಷಿಣಾಶಾಭಾಸ್ಕರಾಯ ಶತಚಂದ್ರೋದಯಾತ್ಮನೇ || ೧೫ ||

ಕೃತ್ಯಾಕ್ಷತವ್ಯಧಾಘ್ನಾಯ ಸರ್ವಕ್ಷೇಶಹರಾಯ ಚ |  
ಸ್ವಾಮ್ಯಾಜ್ಞಾಪಾರ್ಥಸಂಗ್ರಾಮಸಂಖ್ಯೇ ಸಂಜಯಧಾರಿಣೇ || ೧೬ ||

ಭಕ್ತಾಂತದಿವ್ಯವಾದೇಷು ಸಂಗ್ರಾಮೇ ಜಯದಾಯಿನೇ |  
ಕಿಲ್ಕಿಲಾಬುಬುಕೋಚ್ಚಾರಘೋರಶಬ್ದಕರಾಯ ಚ || ೧೭ ||

ಸರ್ಪಾಗ್ನಿವ್ಯಾಧಿಸಂಸ್ತಂಭಕಾರಿಣೇ ವನಚಾರಿಣೇ |  
ಸದಾ ವನಫಲಾಹಾರಸಂತ್ರಪ್ತಾಯ ವಿಶೇಷತಃ || ೧೮ ||

ಮಹಾರ್ಣವಶಿಲಾಬದ್ಧಸೇತುಬಂಧಾಯ ತೇ ನಮಃ |  
ವಾದೇ ವಿವಾದೇ ಸಂಗ್ರಾಮೇ ಭಯೇ ಘೋರೇ ಮಹಾವನೇ || ೧೯ ||

ಸಿಂಹವ್ಯಾಘ್ರಾದಿಚೌರೇಭ್ಯಃ ಸ್ತೋತ್ರಪಾಠಾದ್ ಭಯಂ ನ ಹಿ |  
ದಿವ್ಯೇ ಭೂತಭಯೇ ವ್ಯಾಧೌ ವಿಷೇ ಸ್ಥಾವರಜಂಗಮೇ || ೨೦ ||

ರಾಜಶಸ್ತ್ರಭಯೇ ಚೋಗ್ರೇ ತಥಾ ಗ್ರಹಭಯೇಷು ಚ |  
ಜಲೇ ಸರ್ವೇ ಮಹಾವೃಷ್ಟೌ ದುರ್ಭಿಕ್ಷೇ ಪ್ರಾಣಸಂಪ್ಲವೇ || ೨೧ ||

ಪಠೇತ್ ಸ್ತೋತ್ರಂ ಪ್ರಮುಚ್ಯೇತ ಭಯೇಭ್ಯಃ ಸರ್ವತೋ ನರಃ |  
ತಸ್ಯ ಕ್ವಾಪಿ ಭಯಂ ನಾಸ್ತಿ ಹನುಮತ್ಸ್ತವಪಾಠತಃ || ೨೨ ||

ಸರ್ವದಾ ವೈ ತ್ರಿಕಾಲಂ ಚ ಪಠನೀಯಮಿದಂ ಸ್ತವಂ |  
ಸರ್ವಾಣಿ ಕಾಮಾನವಾಪ್ನೋತಿ ನಾತ್ರ ಕಾರ್ಯಾ ವಿಚಾರಣಾ || ೨೩ ||

ವಿಭೀಷಣಕೃತಂ ಸ್ತೋತ್ರಂ ತಾಕ್ಷ್ಯೇಣ ಸಮುದೀರಿತಂ |  
ಯೇ ಪಠಿಷ್ಯಂತಿ ಭಕ್ತ್ಯಾ ವೈ ಸಿದ್ಧ್ಯಸ್ತತ್ಕರೇ ಸ್ಥಿತಾಃ || ೨೪ ||

|| ಇತಿ ಶ್ರೀ ಹನುಮತ್ ಸ್ತೋತ್ರಂ ಸಂಪೂರ್ಣಂ ||